



សាលាដំបូងខេត្តកំពង់ឆ្នាំង

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្នុងនាមប្រជាពលរដ្ឋខ្មែរ
សាលាដំបូងខេត្តកំពង់ឆ្នាំង

សំណុំរឿងព្រហ្មទណ្ឌលេខ ៤៦២១
ចុះថ្ងៃទី៣១ ខែតុលា ឆ្នាំ ២០២១
សាលក្រមចាត់របៀបលេខ ៣៦ “ឃ”
ចុះថ្ងៃទី០២ ខែវិច្ឆិកា ឆ្នាំ ២០២២

បានបើកសវនាការជាសាធារណៈ នៅថ្ងៃទី២២ ខែកញ្ញា ឆ្នាំ ២០២២
វេលាម៉ោង ០៨ និង៣០ នាទីព្រឹក ដោយមានសមាសភាព៖

ក្រុមប្រឹក្សាជំនុំជម្រះ

លោក [REDACTED] ចៅក្រមសាលាដំបូងខេត្តកំពង់ឆ្នាំងប្រធានក្រុមប្រឹក្សាជំនុំជម្រះ
លោក [REDACTED] ចៅក្រមសាលាដំបូងខេត្តកំពង់ឆ្នាំង ចៅក្រមប្រឹក្សា
លោកស្រី [REDACTED] ចៅក្រមសាលាដំបូងខេត្តកំពង់ឆ្នាំង ចៅក្រមប្រឹក្សា

តំណាងអយ្យការ

លោក [REDACTED] ព្រះរាជអាជ្ញារងអមសាលាដំបូងខេត្តកំពង់ឆ្នាំង

ក្រុមបញ្ជីសវនាការ

លោក [REDACTED] ក្រឡាបញ្ជីសាលាដំបូងខេត្តកំពង់ឆ្នាំង

ដើម្បីជំនុំជម្រះ

លើសំណុំរឿងព្រហ្មទណ្ឌលេខ ៤៦២១ ចុះថ្ងៃទី៣១ ខែតុលា ឆ្នាំ២០២១ ដែលមានជនជាប់ចោទ៖

១. ឈ្មោះ [REDACTED] ខុម ភេទប្រុស អាយុ៤១ឆ្នាំ សញ្ជាតិខ្មែរ សាសនាព្រះពុទ្ធ មុខរបរកសិករ
ទីកន្លែងកំណើត [REDACTED] ខេត្តឧត្តរមានជ័យ ទីលំនៅមុនពេលឃាត់ខ្លួននៅ
ភូមិជ្រៃ ឃុំកណ្តោក ស្រុកប្រាសាទបាគង ខេត្តសៀមរាប ឪពុកឈ្មោះ [REDACTED] ខុង (រស់)
ម្តាយឈ្មោះ [REDACTED] លឿន (ស្លាប់) ប្រពន្ធឈ្មោះ [REDACTED] លំ មានកូន ០១នាក់ ប្រវត្តិនៃការផ្តន្ទាទោស
ធ្លាប់ជាប់ពន្ធនាគាររយៈពេល១៧ឆ្នាំនៅប្រទេសថៃ ពីបទជួញដូរដោយខុសច្បាប់នូវសារធាតុញៀន។

ឃាត់ខ្លួនថ្ងៃទី ២៩ ខែតុលា ឆ្នាំ ២០២១

ឃុំខ្លួនថ្ងៃទី០២ ខែវិច្ឆិកា ឆ្នាំ ២០២១

២. ឈ្មោះ [REDACTED] ឡឺត ភេទប្រុស អាយុ៤២ឆ្នាំ សញ្ជាតិខ្មែរ សាសនាព្រះពុទ្ធ មុខរបរកសិករ
ទីកន្លែងកំណើតនៅភូមិ [REDACTED] ខេត្តឧត្តរមានជ័យ ទីលំនៅមុនពេលឃាត់ខ្លួនភូមិជ្រៃ



ឃុំកណ្តោក ស្រុកប្រាសាទបាគង ខេត្តសៀមរាប ឪពុកឈ្មោះ: [REDACTED] អាត (រស់) ម្តាយឈ្មោះ: [REDACTED] កែវ (រស់) ប្រពន្ធឈ្មោះ: [REDACTED] បុគ្គល មានកូនបីនាក់ ប្រវត្តិនៃការផ្ដន្ទាទោសពីមុនគ្មាន។

ឃាត់ខ្លួនថ្ងៃទី ២៩ ខែតុលា ឆ្នាំ ២០២១

ឃុំខ្លួនថ្ងៃទី ០២ ខែវិច្ឆិកា ឆ្នាំ ២០២១

៣. ឈ្មោះ: [REDACTED] សត្វា ភេទស្រី អាយុ៣៨ឆ្នាំ សញ្ជាតិខ្មែរ សាសនាព្រះពុទ្ធ មុខរបរនៅផ្ទះ ទឹកឆ្អែងកំណើតនៅសង្កាត់ [REDACTED] រាជធានីភ្នំពេញ ទីលំនៅមុនពេលឃាត់ខ្លួនភូមិជ្រៃ ឃុំកណ្តោក ស្រុកប្រាសាទបាគង ខេត្តសៀមរាប ឪពុកឈ្មោះ: [REDACTED] សូម៉ា (ស) ម្តាយឈ្មោះ: [REDACTED] ទៀន សម្បត្តិ(រស់) នៅលើ ប្រវត្តិនៃការផ្ដន្ទាទោសពីមុនគ្មាន។

ឃាត់ខ្លួនថ្ងៃទី ២៩ ខែតុលា ឆ្នាំ ២០២១

ឃុំខ្លួនថ្ងៃទី ០២ ខែវិច្ឆិកា ឆ្នាំ ២០២១

៤. ឈ្មោះ: [REDACTED] ខាំសែ ហៅ [REDACTED] ហេង ភេទប្រុស អាយុ៥២ឆ្នាំ សញ្ជាតិថៃ សាសនាព្រះពុទ្ធ មុខរបរកសិករ ទឹកឆ្អែងកំណើតនៅភូមិស្ម [REDACTED] ខេត្តសៀមរាប ទីលំនៅមុនពេលឃាត់ខ្លួនភូមិជ្រៃ ឃុំកណ្តោក ស្រុកប្រាសាទបាគង ខេត្តសៀមរាប ប្រវត្តិនៃការផ្ដន្ទាទោស ពីមុនគ្មាន។

ឃាត់ខ្លួនថ្ងៃទី ២៩ ខែតុលា ឆ្នាំ ២០២១

ឃុំខ្លួនថ្ងៃទី ០២ ខែវិច្ឆិកា ឆ្នាំ ២០២១

៥. ឈ្មោះ: [REDACTED] សេងលី ភេទប្រុស អាយុ៣៨ឆ្នាំ សញ្ជាតិខ្មែរ សាសនាព្រះពុទ្ធ មុខរបរកសិករ ទឹកឆ្អែងកំណើតនៅភូមិ [REDACTED] ខេត្តកំពង់ស្ពឺ ទីលំនៅមុនពេលឃាត់ខ្លួន [REDACTED] ខេត្តសៀមរាប ឪពុកឈ្មោះ: [REDACTED] សល់ (រស់) ម្តាយឈ្មោះ: [REDACTED] ម៉ឿន (រស់) នៅលើប្រវត្តិនៃការផ្ដន្ទាទោសពីមុនគ្មាន។

ឃាត់ខ្លួនថ្ងៃទី ២៩ ខែតុលា ឆ្នាំ ២០២១

ឃុំខ្លួនថ្ងៃទី ០២ ខែវិច្ឆិកា ឆ្នាំ ២០២១

ពីបទ: កេរ្តិ៍អំណាច និងជួញដូរដោយខុសច្បាប់ទូរសារធាតុញ្ជ័ន ប្រព្រឹត្តនៅក្នុង ប្រទេសកម្ពុជា អំឡុងឆ្នាំ២០១៨ រហូតដល់ថ្ងៃទី២៩ ខែតុលា ឆ្នាំ២០២២ បទល្មើសព្រហ្មទណ្ឌដែល ចែងឱ្យផ្ដន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន។

លោកមេធាវី [REDACTED] មេធាវីការពារសិទ្ធិជនជាប់ចោទឈ្មោះ: [REDACTED] សេងលី

លោកមេធាវី [REDACTED] ជាមេធាវីការពារសិទ្ធិជនជាប់ចោទឈ្មោះ:

[REDACTED] សត្វា

លោកមេធាវី [REDACTED] ជាមេធាវីការពារសិទ្ធិជនជាប់ចោទ
ឈ្មោះ [REDACTED] ខាំសែ, [REDACTED] នឿត និងឈ្មោះ [REDACTED] ខុម

បានឃើញ ដីកាសន្និដ្ឋានស្ថាពរលេខ ១៥២៤ អ.យ.ទ ចុះថ្ងៃទី២៥ ខែមេសា ឆ្នាំ២០២២
របស់តំណាងអយ្យការអមសាលាដំបូងរាជធានីភ្នំពេញ ។

បានឃើញ ដីកាសម្រេចបញ្ជូនរឿងទៅជំនុំជម្រះលេខ ២០២៣ ដ.ដ ចុះថ្ងៃទី២៦ ខែមេសា ឆ្នាំ២០២២
របស់សាលាដំបូងរាជធានីភ្នំពេញ ។

អង្គហេតុដែលម្ចាស់កតុណាការមានជួបតទៅ

កាលពីថ្ងៃទី២៨ ខែតុលា ឆ្នាំ២០២១ វេលាម៉ោង១០ និង៣០នាទី សមត្ថកិច្ចនគរបាល
ការិយាល័យនីតិវិធី (ក៧) នៃមន្ទីរប្រឆាំងបទល្មើសគ្រឿងញៀន បានចុះបង្ក្រាបបទល្មើសរក្សាទុក ដឹក
ជញ្ជូន និងជួញដូរដោយខុសច្បាប់នូវសារធាតុញៀន នៅចំណុចស្ថានីយ៍ប្រេងឥន្ធនៈភីអិចស៊ី (PTT)
ផ្លូវវិមានឈ្នះៗ (ផ្លូវទំនប់ស្រូវ) សង្កាត់ចោមចៅ៣ ខណ្ឌពោធិ៍សែនជ័យ រាជធានីភ្នំពេញ
ឃាត់ខ្លួនជនត្រូវចោទចំនួន០២នាក់ មានឈ្មោះ [REDACTED] នឿត ភេទប្រុស និងឈ្មោះ [REDACTED] ខុម
ភេទប្រុស ដកហូតបានវត្ថុតាងគ្រឿងញៀនប្រភេទមេតំហ្វីតាមីន ប្រភេទភេទគ្រាប់ក្រហមមាន
សញ្ញាអក្សរ WY ចំនួន ០៤កញ្ចប់ (ធំ០៣ និងតូច០១) សមត្ថកិច្ចបានធ្វើការសាកសួរ ទើបដឹងថា
មានមេក្លោងនៅខេត្តសៀមរាប រហូតដល់វេលាម៉ោង១៧ និង០៥នាទី នាថ្ងៃដដែល នៅចំណុច
ផ្ទះគ្មានលេខ ផ្លូវលំ ភូមិជ្រៃ ឃុំកណ្តែក ស្រុកប្រាសាទបាគង ខេត្តសៀមរាប សមត្ថកិច្ចបានបន្ត
ឃាត់ខ្លួនមេក្លោង និងបក្ខពួករបស់ជនត្រូវចោទចំនួន ០៣ នាក់ទៀតរួមមាន៖ ឈ្មោះ សឹម សត្យា
ភេទស្រី ឈ្មោះ [REDACTED] ខាំសែ ហៅ [REDACTED] ហេង ភេទប្រុស ជនជាតិថៃ សញ្ជាតិថៃ និងឈ្មោះ
[REDACTED] សេងលី ភេទប្រុស និងបានដកហូតវត្ថុតាងគ្រឿងញៀនមេតំហ្វីតាមីនប្រភេទគ្រាប់មាន
សញ្ញាអក្សរ WY បន្ថែមចំនួន០៥កញ្ចប់ធំៗ។ សមត្ថកិច្ចបាននាំជនត្រូវចោទចំនួន០៣នាក់ មក
ការិយាល័យប្រឆាំងគ្រឿងញៀន ធ្វើការសាកសួរបន្ថែម។ សរុបថ្នាំគ្រាប់ពណ៌ក្រហម (WY)
មានទម្ងន់ សរុប ៥០៧៥,៧៩ ក្រាម (ប្រាំគីឡូនិងចិតសិបប្រាំក្បឿសចិតសិបប្រាំបួនក្រាម)
ជាប្រភេទមេតំហ្វីតាមីន។ ក្រោយពីការធ្វើការសាកសួរទទួលបានលទ្ធផលថាជនត្រូវចោទ
ឈ្មោះ [REDACTED] សត្យា ក្នុងឆ្នាំ២០១៨ ខ្លួនបានស្គាល់ឈ្មោះ [REDACTED] យ៉ាត់ ភេទប្រុស ភេទប្រុស
អាយុ៥០ឆ្នាំ នៅពេលរកស៊ីជួញដូរឈើជាមួយគ្នា ហើយបានបែកគ្នារហូតដល់ថ្ងៃទី១៣ ខែតុលា
ឆ្នាំ២០២១ ដោយឈ្មោះ [REDACTED] យ៉ាត់ បានទូរស័ព្ទមកខ្លួន ហើយបាននិយាយពីការលក់ថ្នាំញៀន
មេតំហ្វីតាមីនប្រភេទគ្រាប់ ពីប្រទេសថៃមកកម្ពុជា។ លុះដល់ថ្ងៃទី១៧ ខែតុលា ឆ្នាំ២០២១
ខ្លួនបានឱ្យឈ្មោះ [REDACTED] នឿត ឡើងទៅប្រទេសថៃ ទៅជួបឈ្មោះ [REDACTED] យ៉ាត់ ដើម្បីទៅយកថ្នាំញៀន

ប្រភេទគ្រាប់ ០៨ សុង ស្មើចំនួន ២៥ កញ្ចប់តូច ពីប្រទេសថៃមកកម្ពុជា។ លុះដល់ថ្ងៃទី២៨ ខែតុលា ឆ្នាំ២០២១ មានមួយម្នាក់នៅភ្នំពេញបានទូរស័ព្ទមកខ្លួនកម្មង់ទិញថ្នាំញៀនពីខ្លួនចំនួន ១០ប្រអប់ ខ្លួនបានឱ្យបក្ខពួកឈ្មោះ [REDACTED] នឿត និងឈ្មោះ [REDACTED] ខុម យកថ្នាំញៀន នោះទៅឱ្យមួយនៅភ្នំពេញ។ ស្រាប់តែនៅថ្ងៃទី២៩ ខែតុលា ឆ្នាំ២០២១ សមត្ថកិច្ចបាននាំបក្ខពួក ខ្លួនឈ្មោះ [REDACTED] នឿត និងឈ្មោះ [REDACTED] ខុម មកដល់ផ្ទះធ្វើការឃាត់ខ្លួន និងមកបក្ខពួកខ្លួនមានឈ្មោះ [REDACTED] ខាំសៃ ហៅ [REDACTED] ហេង និងឈ្មោះ [REDACTED] សេងលី ភេទប្រុស។ បន្ទាប់មកសមត្ថកិច្ចបានកសាង សំណុំរឿងបញ្ជូនមកអយ្យការអមសាលាដំបូងរាជធានីភ្នំពេញ ដើម្បីចាត់ការតាមនីតិវិធីច្បាប់។

ពេលវេលាសវនាការ

ជនជាប់ចោទឈ្មោះ [REDACTED] សត្វា បានឆ្លើយថា កាលពីថ្ងៃទី២៩ ខែតុលា ឆ្នាំ២០២១ វេលា ម៉ោងប្រហែល៤ ទៅ ៥ល្ងាច ខ្លួនកំពុងអង្គុយនៅរានហាលមុខផ្ទះ ពេលនោះសមត្ថកិច្ចចំនួន បីនាក់ បានដោះចូលមកក្នុងផ្ទះរបស់ខ្លួន ហើយយកកាំភ្លើងភ្ជង់ខ្លួនឱ្យនៅស្ងៀមខ្លួនបានសួរទៅ សមត្ថកិច្ចថា ហេតុអ្វីបានជាចូលមកក្នុងផ្ទះរបស់ខ្លួន ដោយមិនបានជូនដំណឹង សមត្ថកិច្ចក៏បានឆ្លើយជាមួយ នឹងខ្លួន វិញថា ឱ្យខ្លួនឡើងទៅលើដើម្បីធ្វើការឆែកឆេរ ខ្លួនក៏បានជូនគាត់ ឡើងទៅបន្ទប់របស់ខ្លួនដើម្បីធ្វើការ ឆែកឆេរ ហើយសមត្ថកិច្ចគាត់បានឡើងទៅបន្ទប់របស់ខ្លួនមុនចំនួន០៣នាក់។ ខ្លួនក៏បាននិយាយថា ហេតុអ្វីបានជាចូលទៅក្នុងបន្ទប់របស់ខ្លួនមុនមិនរង់ចាំខ្លួនសិន។ ពេលនោះសមត្ថកិច្ចបាននិយាយថា កុំ និយាយតមាត់អី ហើយសមត្ថកិច្ចបានចាប់ឆែកឆេរក្នុងបន្ទប់របស់ខ្លួន ហើយរកឃើញថង់ មួយនៅ ក្នុងទូខោអាវរបស់ខ្លួន និងយកកាបូបដាក់គ្រឿងអលង្ការ និងដាក់លុយយកមកចុះក្រោម ហើយបន្ត ឆែកឆេរនៅបន្ទប់ផ្សេងៗទៀត តែរកពុំឃើញនោះទេ។ នៅពេលចុះមកដល់ក្រោម សមត្ថកិច្ចគាត់បាន ប្រាប់ខ្លួនថាថង់ដែលដកហូតពីក្នុងទូខោអាវរបស់ខ្លួន ជាគ្រឿងញៀន ពេលនោះខ្លួនបានសួររក កាបូប របស់ខ្លួន និងបានយកមកបង្ហាញ និងថតឱ្យខ្លួនឃើញមានលុយ និងគ្រឿងអលង្ការ និងឯកសារ ពាក់ព័ន្ធរបស់ខ្លួនមួយចំនួនទៀតរួចបានបញ្ជូនមកអគ្គស្នងការតែម្តង។ នៅពេលដែល សមត្ថកិច្ចចុះទៅ ចាប់ខ្លួននៅផ្ទះមានគ្នាចំនួនបីនាក់ឈ្មោះ [REDACTED] ខាំសៃ (ហៅឈ្មោះ [REDACTED] ហេង និងឈ្មោះ [REDACTED] សេង លី) និងខ្លួន ។ ខ្លួនមិនស្គាល់ឈ្មោះ [REDACTED] យ៉ាត់ នោះទេ។ ខ្លួនមិនមែនជាអ្នកលក់គ្រឿងញៀន នោះទេ ហើយក៏គ្មានមួយណា មកកុម្មង់ទិញថ្នាំញៀនពីខ្លួនដែរ ថ្នាំញៀនដែលសមត្ថកិច្ចឆែកឆេររកឃើញនោះ មិនមែនជារបស់ខ្លួននោះទេ ហើយ ខ្លួនក៏មិនបានរកស៊ីលក់គ្រឿងញៀននោះដែរ ខ្លួនស្គាល់ឈ្មោះ [REDACTED] ខាំសៃ រយៈពេលប្រាំមួយខែមកហើយស្គាល់គ្នា តាមរយៈមិត្តភក្តិនៅប្រទេសថៃ ឈ្មោះ [REDACTED] ខុម ត្រូវជា មិត្តភក្តិរបស់ឈ្មោះ [REDACTED] នឿត ហើយគាត់ទើបតមកស្នាក់នៅ ផ្ទះរបស់ខ្លួនបានប្រហែលជា ០៨ថ្ងៃ តែប៉ុណ្ណោះ រីឯឈ្មោះ [REDACTED] នឿត ខ្លួនស្គាល់គាត់យូរមកហើយ។ ឈ្មោះ [REDACTED] ខាំសៃ ជាអ្នកលក់ម្ជូ

បនៅផ្សារប្រទេសថៃ។ ពេលសមត្ថកិច្ចឃាត់ខ្លួនដកហូតកាបូបរបស់ខ្លួន ហើយនៅក្នុងកាបូបនោះ មានលុយចំនួន ១២០០ (មួយពាន់ពីររយ) ដុល្លារអាមេរិក, គ្រឿងអលង្ការ, កាតធនាគារ, កាតចាក់វាក់សាំង, ប័ណ្ណបើកបរ និងកាតពេទ្យ ដោយឡែកចង់ខ្មៅដែលសមត្ថកិច្ចដកហូត ហើយអះអាងថាគ្រឿងញៀន ខ្លួនសូមបដិសេធមិនមែនជារបស់ខ្លួននោះទេ។ ខ្លួនសូមបញ្ជាក់ថា ចំពោះចង់ខ្មៅដែលសមត្ថកិច្ចដកហូត ខ្លួនមិនបានដឹងនោះទេ មុនថ្ងៃកើតហេតុ ឈ្មោះ [REDACTED] ថេង គាត់បានមកផ្ទះរបស់ខ្លួនមានគ្នាចំនួន០៤នាក់ ហើយគាត់បានខ្ចីឡានរបស់ខ្លួនមកភ្នំពេញ។ ក្រោយមក ឈ្មោះ [REDACTED] ថេង បានទូរស័ព្ទមកឈ្មោះ [REDACTED] នឿត និងឈ្មោះ [REDACTED] ខុម ថាត្រូវ ទៅភ្នំពេញតែម្តង ដល់ម៉ោង១២ ឈ្មោះ [REDACTED] ថេង បានទូរស័ព្ទមកប្រាប់ខ្លួនថា មកដល់ភ្នំពេញ ហើយ ជូនគាត់ពេញ មួយថ្ងៃតែម្តង និងជូនគាត់ដាក់ផ្ទះសំណាក់រួច ហើយ។ លុះព្រឹកឡើងឈ្មោះ ធួក ថេង គាត់បានទូរស័ព្ទ មកខ្លួនថានៅទីណា? ពេលនោះខ្លួនបានឆ្លើយថា នៅផ្ទះ ហើយ ខ្លួនសួរគាត់ទៀតថា ពេលណាមក សៀមរាប ខ្លួនចង់ជួបឈ្មោះ [REDACTED] នឿត និងឈ្មោះ [REDACTED] ខុម ខ្លួនបានទូរស័ព្ទទៅ ឈ្មោះ [REDACTED] នឿត តែមិនចូលខ្លួនក៏បានទូរស័ព្ទទៅឈ្មោះ [REDACTED] ថេង ហើយគាត់បានឆ្លើយថា មិនបាច់ជួបទេ កំពុងធ្វើ ដំណើរមកជាមួយគ្នាហើយពេលនោះខ្លួនបាននិយាយថា ខ្លួនចេញទៅក្រៅរកទិញម្ហូបសិន។ លុះដល់ ម៉ោង ៤ រសៀល ខ្លួនបានទូរស័ព្ទទៅគាត់ តែគាត់មិនលើក លុះដល់ម៉ោងប្រាំ សមត្ថកិច្ច ចុះមក ចាប់ខ្លួន។ មុនថ្ងៃទី២៨ ខែតុលា ឆ្នាំ២០២១ ខ្លួនបានឃើញឈ្មោះ [REDACTED] ថេង យួរសាក់កាដូ ទៅ បន្ទប់របស់គាត់ ប៉ុន្តែខ្លួនមិនបានដឹងថាជាអ្វីនោះទេ ចំពោះទ្វារបន្ទប់ ផ្ទះទាំងអស់របស់ខ្លួន មិនចាក់ សោរនោះទេ។

ជនជាប់ចោទឈ្មោះ [REDACTED] ខាវ៉ែស (ហៅ លីម ហេង) បានឆ្លើយថា: ចំពោះចម្លើយនៅសមត្ថកិច្ច ខ្លួនសូមបដិសេធពេលទាំងស្រុង ខ្លួនមិនបានដឹងថាគេសរសេរអ្វីនោះទេ គឺសមត្ថកិច្ចជាអ្នកវាយបង្ខំ ឱ្យខ្លួនផ្តិតមេដៃ។ សមត្ថកិច្ចឃាត់ខ្លួននៅខេត្តសៀមរាប ពេលដែលខ្លួនកំពុងធ្វើចត្តាឡីស័កនៅផ្ទះ មិនបានដឹងមូលហេតុនៃការចាប់ខ្លួននោះទេ។ នៅថ្ងៃទី២៩ ខែតុលា ឆ្នាំ២០២១ វេលាម៉ោង ៥ល្ងាច ខ្លួនកំពុងគេងនៅផ្ទះក្នុងបន្ទប់ទទួលភ្ញៀវរបស់ឈ្មោះ [REDACTED] សត្យា បន្ទាប់មកក៏មានសមត្ថកិច្ច ចុះមកដល់ហើយធ្វើការឃាត់ខ្លួនតែម្តង។ នៅក្នុងផ្ទះមានគ្នាចំនួនបីនាក់ មានឈ្មោះ [REDACTED] សេងលី, [REDACTED] សត្យា និងខ្លួន។ ពេលសមត្ថកិច្ចដកហូតមានថ្នាំញៀនមិនដឹងថា ជារបស់អ្នកណាគេទេ និងលុយ ដុល្លារមួយដុំមិនដឹងចំនួនប៉ុន្មានជារបស់ឈ្មោះ [REDACTED] សត្យា។ ខ្លួនស្គាល់ឈ្មោះ [REDACTED] សត្យា មិនដល់ មួយឆ្នាំទេ ហើយស្គាល់ឈ្មោះ [REDACTED] សត្យា នៅពេលដែលគាត់ទៅលេងប្រទេសថៃ ហើយខ្លួនជាអ្នក ជូនគាត់ដើរលេង។ ឈ្មោះ [REDACTED] នឿត និងឈ្មោះ [REDACTED] ខុម ខ្លួនមិនស្គាល់នោះទេ ហើយឈ្មោះ [REDACTED] យ៉ាត់ ក៏ខ្លួនមិនស្គាល់ទេ។ ខ្លួនស្គាល់ឈ្មោះ [REDACTED] សត្យា ជាអ្នករកស៊ីទិញលក់ដី។ ខ្លួនមិនបានដឹងថា

ថ្នាំញៀនដែលសមត្ថកិច្ចដកហូតនោះមិនដឹងជាបស់អ្នកណាទេ។ នៅមុនថ្ងៃដែលសមត្ថកិច្ចឃាត់ខ្លួននោះ គឺខ្លួនបានសម្រាកនៅក្នុងបន្ទប់ទទួលភ្ញៀវចំនួនបួនថ្ងៃជាប់ៗគ្នា ហើយឈ្មោះ [REDACTED] សេងលី ជាអ្នកយកម្ហូបមកឱ្យខ្លួន។ ឈ្មោះ [REDACTED] សត្យា គាត់បានប្រាប់ខ្លួនថា មានមនុស្សចេញចូលមកផ្ទះគាត់ទំនាក់ទំនងទិញដី តែខ្លួនមិនបានឃើញដោយផ្ទាល់ទេ។ ផ្ទះរបស់ឈ្មោះសឹម សត្យា មិនចាក់សោរនោះទេគេអាចចេញចូលបាន។ ក្រៅពីពេលឈ្មោះ [REDACTED] សត្យា, ឈ្មោះ [REDACTED] សេងលី និងខ្លួនមានឈ្មោះ [REDACTED] ថេង គាត់ស្នាក់នៅទីនោះដែរ ហើយគាត់ជាប្អូនសំពាក់ផ្កាយពីរ ហើយគាត់ជាអ្នកបើកឡានឱ្យឈ្មោះ [REDACTED] សត្យា។ ពេលដែលគាត់ឃាត់ខ្លួន ដកហូតពីខ្លួនមានខោអាវ ខ្សែកបន្តោងព្រះលិខិតឆ្លងដែន និងកាតមួយចំនួនទៀត។

ជនជាប់ចោទឈ្មោះ [REDACTED] ឡឺត បានឆ្លើយ៖ ខ្លួនមិនចាំថ្ងៃដែលសមត្ថកិច្ចឃាត់ខ្លួនទេ។ ខ្លួនជាអ្នកមើលចម្ការឱ្យបងស្រីជីដូនមួយឈ្មោះ [REDACTED] សត្យា ហើយខ្លួនដេកនៅផ្ទះរបស់គាត់ផង និងចម្ការរបស់គាត់ផង។ ឈ្មោះ [REDACTED] សត្យា មានមិត្តភក្តិរកស៊ីជាមួយឈ្មោះ ថេង ពួកគាត់រកស៊ីដី ធ្វើជាមួយគ្នា ទើបខ្លួនបានស្គាល់ឈ្មោះ ថេង បាន រយៈពេលប្រហែល ២ ទៅ ៣ខែដែរ មុនពេលឃាត់ខ្លួន។ ខ្លួន និងឈ្មោះ ថេង មិនដែលមានទំនាក់ទំនងគ្នាស្មិតស្មាល គ្នាទេ ហើយនៅពេលដែលផឹកស៊ីខ្លួនមិនអង្គុយផឹកស៊ីជាមួយគាត់ដែរ ហើយឈ្មោះ ថេង មិនដែលឱ្យលុយខ្លួនចាយទេ ។ ខ្លួនធ្លាប់បានទៅលេងផ្ទះរបស់បងនឈ្មោះ ម៉េង នៅម្តុំដីដេកជាមួយបងស្រីឈ្មោះ [REDACTED] សត្យា ដែរ។ ឈ្មោះ [REDACTED] ទៅដេកលេងនៅផ្ទះរបស់ឈ្មោះ [REDACTED] សត្យា ម្តងៗមានរយៈពេល ១យប់ ទៅ៣យប់ ទើបគាត់ចេញទៅវិញ ហើយគាត់មានបន្ទប់មួយសម្រាប់ដេក។ នៅថ្ងៃមិនចាំម៉ោងប្រហែល ៥ ជិត ៦យប់ ខ្លួនកំពុងតែធ្វើម្ហូបនៅផ្ទះឈ្មោះ [REDACTED] សត្យា ស្រាប់តែឈ្មោះ ថេង បានទូរស័ព្ទមកខ្លួនដោយប្រាប់ថា គាត់ភ្លេចកាបូបខោអាវនៅ បង្គប់ដែលគាត់ដេក ហើយឱ្យខ្លួនយកឱ្យគាត់នៅស្នែងផង ខ្លួនបានប្រាប់គាត់ថាខ្លួនគ្មានអីជិះទេ ឈ្មោះ ថេង បាន ប្រាប់ខ្លួនថាចាំគាត់ឱ្យឡានគេមកទទួល រួចខ្លួនបានឆ្លើយតបគាត់វិញថាបើកឡានមកយកហើយឱ្យដឹកកាបូបត ម្តងទៅភ្លាមនោះឈ្មោះ ថេង បានប្រាប់ខ្លួនថាឱ្យខ្លួនយកមកទើបខ្លួនបានហៅឈ្មោះ [REDACTED] ខុម ដែលជាអ្នកកាត់ ស្មៅនៅចម្ការបងខ្លួន។ ខ្លួនបានចូលទៅមើលក្នុងបន្ទប់របស់ឈ្មោះ ថេង ហើយបានឃើញកាបូបខោអាវពីរ ដោយឈ្មោះ ថេង បានឱ្យខ្លួនយកកាបូបមួយរួចយកឱ្យគាត់នៅស្នែង ហើយយកកាបូបមួយទៀតទៅទុកក្នុងទូរ របស់បងស្រីខ្លួនឈ្មោះ [REDACTED] សត្យា ទៅទើបខ្លួនធ្វើតាមគាត់។ ស្រាប់តែម៉ោង ៦ល្ងាចមានមនុស្សពីរនាក់ជិះឡាន លិចស៊ីស ៣៣០ មកទទួលខ្លួន ទើបខ្លួនឡើងជិះឡានជាមួយឈ្មោះ [REDACTED] ខុម ឡើងមកស្នែង ស្រាប់តែឈ្មោះ ថេង ឱ្យខ្លួនយកកាបូបខោអាវនោះមកដល់កំពង់ធំទៀត ក្រោយមកគាត់បានឱ្យខ្លួនយកមកឱ្យដល់ស្តង់រហូតដល់ម៉ោង ១២ គាត់បានឱ្យខ្លួនយកកាបូបគាត់មកដល់ភ្នំពេញទៀត។ ពេលមកដល់ភ្នំពេញ ខ្លួន

បានជួបឈ្មោះ [REDACTED] នៅផ្ទះ សំណាក់នៅម្តុំកំបូល ប៉ុន្តែគាត់មិនបានយកកាបូបខោអាវពីខ្លួនទេ ដោយប្រាប់ថាចាំស្អែក ទើបខ្លួនក៏ព្រមចាំស្អែកតាមគាត់។ លុះស្អែកឡើងម៉ោង ៨ ព្រឹក ឈ្មោះ ថេង បានជិះឡាន NISSAN NAVARA មកទទួលខ្លួនទៅជីក កាហ្វេនៅ PTT ម្តុំវិថីឈ្នះៗបន្ទាប់មក ប្រហែល ១៥នាទី ជីកកាហ្វេហើយឈ្មោះ ថេង បានឱ្យខ្លួនយកកាបូបគាត់ ចេញពីឡានហើយចាំគាត់ នៅទីនោះបន្តិច គាត់ទៅយកគេមកជីកកាហ្វេទៀតទើបខ្លួនកាន់កាបូបខោអាវឱ្យគាត់ នៅកន្លែងកាហ្វេ នោះ ស្រាប់តែឈ្មោះ ថេង ចេញផុតប្រហែល ១៥នាទី ក៏មានសមត្ថកិច្ចមកចាប់ខ្លួន និងឈ្មោះ [REDACTED] ខុម ដែលកំពុងនៅជីកកាហ្វេជាមួយគ្នាតែម្តង។ នៅពេលដែលសមត្ថកិច្ចចាប់ខ្លួន ខ្លួនបានយកកាបូបមកចាក់ ចេញមកសុទ្ធតែគ្រឿងញៀនដោយខ្លួនមិនបានដឹងថាក្នុងកាបូបនោះជាគ្រឿងញៀនទេ ខ្លួនដឹងត្រឹមតែ ខោអាវឈ្មោះ ថេង ប៉ុណ្ណោះ ព្រោះខ្លួនមិនដែលឆែកកាបូបឈ្មោះ ថេង ទេ។ នៅពេលសមត្ថកិច្ច ឃាត់ខ្លួនបានហើយ ខ្លួនបាន ប្រាប់គាត់ថាខ្លួនគ្មានបក្ខពួកទេ គឺគ្រាន់តែយកកាបូបខោអាវមកឱ្យគេ តែប៉ុណ្ណោះ ហើយមិនដឹងថាក្នុងកាបូបនោះ មានគ្រឿងញៀនដែរ ។ ក្នុងកាបូបនោះសមត្ថកិច្ចបាន ចាកចេញមកទើបខ្លួនឃើញមានគ្រឿងញៀនគ្រាប់ពណ៌ ក្រហមចំនួន ៣ដុំធំ និងចង់តូចៗ ក្រោយ ពេលសមត្ថកិច្ចឃាត់ខ្លួនហើយបានពិនិត្យទឹកនោមខ្លួនដែរ ប៉ុន្តែគ្មានឃើញសារធាតុញៀនទេ។ បន្ទាប់ មកសមត្ថកិច្ចបាននាំខ្លួនទៅសៀមរាបដើម្បីចាប់ខ្លួនឈ្មោះ [REDACTED] សត្យា ឈ្មោះ [REDACTED] ហេង (រុត ខាំសែ) និងឈ្មោះ [REDACTED] សេងលី ដែលរស់នៅផ្ទះជាមួយបងស្រីខ្លួនឈ្មោះ [REDACTED] សត្យា ហើយ ខ្លួនស្គាល់ ឈ្មោះ ពួកគាត់ទាំងអស់។ ខ្លួនមិនស្គាល់ឈ្មោះ [REDACTED] យ៉ាត់ ទេ។ ក្នុងរឿងនេះខ្លួនគិតថាឈ្មោះ ថេង គឺជាគឺញរបស់សមត្ថកិច្ចទើបសមត្ថកិច្ចចាប់ខ្លួន និងបងស្រីខ្លួនឈ្មោះ [REDACTED] សត្យា និងអ្នកដែលរស់នៅ ជាមួយគាត់។ ខ្លួន មិនដឹងថាថ្នាំញៀននៅក្នុងកាបូបឈ្មោះ ថេង យកមកពីណាទេ។ កន្លងមកខ្លួនធ្លាប់ ឃើញឈ្មោះ ថេង ប្រើប្រាស់ កាបូបដែលគាត់ឱ្យខ្លួនយកឱ្យគាត់រហូត ។ ឈ្មោះ [REDACTED] ខាំសែ ជាអ្នក រកស៊ីដីធ្លីជាមួយបងស្រីខ្លួនឈ្មោះ [REDACTED] សត្យា ហើយគាត់ទាំងពីរមានទំនាក់ទំនងស្រឡាញ់គ្នាដែរ។ ចំណែកឈ្មោះ [REDACTED] សេងលី ខ្លួនបានហៅគាត់មកពីកំពង់ចាម ដើម្បីបើកឡានឱ្យគេតែចែងនូវក៏ត្រូវ សមត្ថកិច្ចចាប់ខ្លួនដែរ។

ជនជាប់ចោទឈ្មោះ [REDACTED] ខុម បានឆ្លើយថា៖ នៅថ្ងៃទី២៩ ខែតុលា ឆ្នាំ២០២១ វេលាម៉ោង ប្រហែលល្ងាច មិនចាំម៉ោង ខ្លួនត្រូវបានសមត្ថកិច្ចចាប់ឃាត់ខ្លួនជាមួយឈ្មោះ [REDACTED] នឿត ដោយ សមត្ថកិច្ចទាំងអស់នោះស្លៀក ពាក់ស៊ីវិលទាំងអស់គ្នា ហើយមានគ្នាច្រើន។ បន្ទាប់មកគេបាននាំខ្លួន និង [REDACTED] នឿត ទៅមន្ទីរប្រឆាំងគ្រឿងញៀន ដើម្បីសាកសួរព្រោះសមត្ថកិច្ចឆែកឆេរនៅក្នុងសាកកាដូ ឃើញមានថ្នាំញៀនមួយកញ្ចប់ធំៗ កន្លងមកខ្លួននៅស្រុក ជាធម្មតាប្រកបមុខរបររកស៊ីករធម្មតាទេ តែដោយស្គាល់ឈ្មោះ [REDACTED] នឿត នៅក្នុងហ្វេសប៊ុក ក៏ពឹងឱ្យជួយរក ការងារឱ្យធ្វើ ស្គាល់គ្នាបានរយៈ

ពេលប្រហែលមួយសប្តាហ៍ឈ្មោះ ៖ ៖ ឡើយ បានប្រាប់ថាមានការងារធ្វើដោយ ឱ្យខ្លួនកាត់ស្មៅនៅ
 ផ្ទះបងស្រី ដែលមានអាសយដ្ឋានស្ថិតនៅភូមិជ្រៃ ឃុំសណ្តែក ស្រុកប្រាសាទបាគង ខេត្តសៀម រាប។
 បន្ទាប់មកខ្លួនក៏បានទៅដល់ផ្ទះបងស្រីរបស់ឈ្មោះ ៖ ឡើយ ហើយក៏បានស្នាក់នៅ និងធ្វើការងារ
 កាត់ស្មៅនៅក្នុងផ្ទះនោះ។ នៅពេលដែលខ្លួនធ្វើការជាជាងកាត់ស្មៅនោះ ម្ចាស់ផ្ទះឈ្មោះ ៖ សត្យា
 ថាឱ្យប្រាក់ខែខ្លួនចំនួន ២០០ ដុល្លារអាមេរិក ក្នុងមួយខែ ហើយខ្លួនក៏បានស្នាក់នៅតែម្តង។ ចំពោះ
 ឈ្មោះ ៖ ឡើយ ក៏បានស្នាក់ នៅក្នុងផ្ទះបងស្រីឈ្មោះ ៖ សត្យានេះដែរ ចំពោះទំនាក់ទំនងរបស់
 ពួកគេគឺខ្លួនមិនដឹងនោះទេ។ កន្លងមកខ្លួនមិនដឹងថាឈ្មោះ ៖ ឡើយ មានមុខរបររកស៊ីអ្វីទេ តែពេល
 ខ្លួនបានមករស់នៅឯខេត្តសៀមរាប នៅក្នុងផ្ទះឈ្មោះ ៖ សត្យា ក៏ឃើញវាទៅកាត់ស្មៅដូចខ្លួនដែរ។
 ដោយឡែកចំពោះឈ្មោះ ៖ សត្យា វិញក៏ខ្លួនពុំដឹងថាគាត់រក ស៊ីអ្វីដែរ។ ពេលខ្លួនស្នាក់នៅក្នុងផ្ទះ
 របស់ឈ្មោះ ៖ សត្យា បានប្រហែលមួយសប្តាហ៍ឈ្មោះ ៖ ឡើយ ក៏បាន បបួលខ្លួនឡើងមក
 ភ្នំពេញថាបានជាគ្នា ហើយខ្លួនក៏យល់ព្រមជាមួយវា។ ប៉ុន្តែនៅពេលឈ្មោះ ៖ ឡើយ បបួល នោះគឺ
 ខ្លួនបានឮឈ្មោះ ៖ ឡើយ ទាក់ទងជាមួយមិត្តភក្តិវាតាមទូរស័ព្ទថា យកខោអាវទៅឱ្យគេ យកទៅឱ្យ
 ត្រីមស្មោង ខេត្តកំពង់ធំ តែប៉ុណ្ណោះ ទើបខ្លួនព្រមទៅជាមួយ។ បន្ទាប់មកខ្លួនបានឃើញឈ្មោះ ៖ ឡើយ
 បោះសាក់កាដូចូលក្នុងឡានឈ្នួល តខ្លួនពុំដឹងថានៅក្នុងសាក់កាដូនោះមានរបស់អ្វីខ្លះដែល។ បន្ទាប់មក
 ខ្លួនក៏បានឡើង ឡានឈ្នួលមកជាមួយឈ្មោះ ៖ ឡើយ នៅពេលល្ងាចម៉ោងប្រហែល ៦ ល្ងាច ខ្លួនពុំ
 បានយកអ្វីមកជាមួយទេ។ ខណៈពេលជិះតាមផ្លូវនោះឈ្មោះ ៖ ឡើយ បានទាក់ទងទៅម្ចាស់
 សាក់កាដូ គាត់ថាគាត់ហួសមកដល់កំពង់ធំហើយ ហើយឱ្យហួសទៅតាមគាត់ទៅ។ ហើយឈ្មោះ
 ៖ ឡើយ បានប្រាប់ខ្លួនគេហួសទៅដល់កំពង់ធំហើយ ដោយពួកខ្លួនរកមិនឃើញនៅត្រីមស្មោង
 ហើយពួកខ្លួនក៏ចេះតែហួសបន្តទៅមុខទៀត។ ពេលមកដល់កំពង់ធំ ក៏មិនបានជួបម្ចាស់សាក់កាដូដែល
 ហើយបានទាន់ទៅគាត់ទៀត គាត់ថាមកហួសដល់ភ្នំពេញហើយ ឱ្យពួកខ្លួនមកភ្នំពេញមក ហើយពួក
 ខ្លួនក៏មកទៅព្រោះចេះតែហួសទៅមុខហើយ។ រហូតមកដល់ភ្នំពេញ ពួកខ្លួនក៏បានស្នាក់ នៅផ្ទះ
 សំណាក់មួយយប់ ដោយមកដល់នៅម៉ោងប្រហែល ៣-៤ យប់ ។ លុះព្រឹកឡើង ខ្លួនចុះមកហូបបាយ
 នឹងបានទិញបាយ ឱ្យឈ្មោះ ៖ ឡើយ មួយប្រអប់។ លុះហូបបាយហើយ ម៉ោងប្រហែល ៨:៣០
 នាទីព្រឹក ម្ចាស់សាក់កាដូបានទូរស័ព្ទ ហើយខ្លួន និងឈ្មោះ ៖ ឡើយ បានយកសាក់កាដូចុះមកក្រោម
 ដើម្បីយកឱ្យគេ ហើយបានជួបគ្នា។ ពេលនោះម្ចាស់សាក់កាដូ បានហៅពួកខ្លួនឱ្យឡើងឡាន
 ទៅទាំងអស់គ្នា ហើយពួកខ្លួនក៏ចូលក្នុងឡាន ទៅជាមួយដែរ។ បន្ទាប់មក គេដឹកពួកខ្លួនទៅកន្លែង
 កាហ្វេ។ ជីកបានបន្តិចស្រាប់តែមានគេឆោរឡោចប៉ាយពួកខ្លួនតែម្តង។ ពេលសមត្ថកិច្ចចាប់យាត់

ពួកខ្លួននោះគឺ ឱ្យពួកខ្លួនចូលក្នុងឡាន ហើយឱ្យយកសាក់កាដូដែកឱ្យ ពួកខ្លួនមើល ឃើញមានខោអាវ និងឃើញមានថ្នាំញៀនមួយថង់ធំផងដែរ។

ជនជាប់ចោទឈ្មោះ: [REDACTED] សេងឆី បានឆ្លើយថា នៅថ្ងៃទី៣០ ខែវិច្ឆិកា ឆ្នាំ២០២១ សមត្ថកិច្ចឃាត់ខ្លួន នៅចំណុចផ្លូវលំ ភូមិជ្រៃ ឃុំសណ្តែក ស្រុកប្រាសាទបាគង ខេត្តសៀមរាប ខ្លួនពុំបានដឹងមូលហេតុនៃការឃាត់ខ្លួននោះទេ។ នៅថ្ងៃទី២៩ ខែតុលា ឆ្នាំ២០២១ នៅចំណុចផ្លូវលំ ឃុំសណ្តែក ស្រុកប្រាសាទបាគង ខេត្តសៀមរាប ខ្លួនកំពុងដេកអង្រឹងក្រោមដើមស្វាយ ភ្លាមនោះក៏មាន សមត្ថកិច្ចចាក់ចូលក្នុងផ្ទះ ហើយយកកាំភ្លើងភ្នំខ្លួន បាននិយាយថាឱ្យខ្លួនសហការជាមួយគាត់ ពេលនោះខ្លួនបានសួរសមត្ថកិច្ចវិញថាមានរឿងអីកើតឡើងសមត្ថកិច្ច ក៏បានឆ្លើយថាបន្តិចទៀតដឹង ហើយ បន្ទាប់មកក៏ឱ្យចូលខ្លួនក្នុងឡាន។ ចំណែកសមត្ថកិច្ចផ្សេងទៀតបាននាំឈ្មោះ: [REDACTED] សត្យា និង ឈ្មោះ: [REDACTED] ខាំសែ (ហៅ [REDACTED] ហេង) ដើម្បីធ្វើការឆែកឆេរនៅក្នុងផ្ទះរបស់គាត់ពេលសមត្ថកិច្ច ឆែកឆេរចប់សព្វគ្រប់ហើយគេឱ្យខ្លួនចេញពីឡាន ហើយសួរនាំ និងថតរូបភាព មានឃើញគ្រឿងញៀន ថតដាក់នៅលើតុ ក្រោយពីថតរូបរួចគេក៏បានបញ្ជូនខ្លួនមកស្នងការតែម្តង។ ពីមុនមកខ្លួនមិនស្គាល់ ឈ្មោះ: [REDACTED] សត្យា នោះទេ ដឹងតែឮគេហៅ ពៅ តែខ្លួនស្គាល់ឈ្មោះ: [REDACTED] នឿត ហើយឈ្មោះ: [REDACTED] នឿត ស្នាក់នៅជាមួយគាត់ខ្លួន។ ស្គាល់ឈ្មោះ: [REDACTED] នឿត រយៈពេល០២ឆ្នាំមកហើយ តែមិនសូវជាមាន ទំនាក់ទំនងគ្នាទេ ព្រោះបែកគ្នាយូរមកហើយ គឺទំនាក់ទំនងគ្នាតាមរយៈឆាត។ ខ្លួនមិនស្គាល់ឈ្មោះ: [REDACTED] ខាំសែ (ហៅ [REDACTED] ហេង) និងឈ្មោះ: [REDACTED] ខុម នោះទេ ហើយក៏មិនដឹងគាត់រកស៊ីអ្វីដែរ។ នៅមុនពេល ឃាត់ខ្លួនចំនួន ០២ ថ្ងៃឈ្មោះ: [REDACTED] នឿត បានខលមកថា គេរើសអ្នកបើកឡាន បន្ទាប់មកខ្លួន ក៏ឡើងទៅតាមការហៅរបស់ឈ្មោះ: [REDACTED] នឿត ដោយគ្មានកន្លែងស្នាក់នៅ ខ្លួនក៏ស្នាក់នៅផ្ទះរបស់ ឈ្មោះ: [REDACTED] សត្យា តែម្តង។ នៅពេលសមត្ថកិច្ចឃាត់ខ្លួនដកហូតមាន កាតចាក់វ៉ាក់សាំង ០១, កាតធនាគារ ABA លុយខ្មែរ ១៥ម៉ឺនរៀល, ទូរស័ព្ទចំនួន០២គ្រឿងម៉ាក IPHONE 11 PRO MAX ០១ គ្រឿង, IPHONE XS MAX ០១គ្រឿង។ ខ្លួនបដិសេធមិនបានប្រព្រឹត្តដូចការចោទប្រកាន់ទេ។ គ្រឿងញៀនដែលសមត្ថកិច្ចដកហូតគឺដកហូតពីផ្ទះឈ្មោះ: [REDACTED] សត្យា។

ក្រឡាបញ្ជីអានកំណត់ហេតុចាប់យកសម្ភារៈ និងវត្ថុតាងលេខ ០៨៨ ក.ណ.ហ ចុះថ្ងៃទី៣០ ខែតុលា ឆ្នាំ២០២១ របស់ឈ្មោះ: [REDACTED] នឿត ។

ក្រឡាបញ្ជីអានកំណត់ហេតុចាប់យកសម្ភារៈ និងវត្ថុតាងលេខ ០៩១ ក.ណ.ហ ចុះថ្ងៃទី៣០ ខែតុលា ឆ្នាំ២០២១ របស់ឈ្មោះ: [REDACTED] ខុម។

ក្រឡាបញ្ជីអានកំណត់ហេតុចាប់យកសម្ភារៈ និងវត្ថុតាងលេខ ០៩៨ ក.ណ.ហ ចុះថ្ងៃទី៣០ ខែតុលា ឆ្នាំ២០២១ របស់ឈ្មោះ: [REDACTED] សត្យា ។

ក្រឡាបញ្ជីអានកំណត់ហេតុចាប់យកសម្ភារៈ និងវត្ថុតាងលេខ ១០១ ក.ណ.ហ ចុះថ្ងៃទី៣០ ខែតុលា ឆ្នាំ២០២១ របស់ឈ្មោះ ៀង ខាំសៃ ។

ក្រឡាបញ្ជីអានកំណត់ហេតុចាប់យកសម្ភារៈ និងវត្ថុតាងលេខ ១០៤ ក.ណ.ហ ចុះថ្ងៃទី៣០ ខែតុលា ឆ្នាំ២០២១ របស់ឈ្មោះ ៀង សេងលី។

ក្រឡាបញ្ជីអានកំណត់ហេតុទទួលវត្ថុតាងលេខ ២០០៩ រ.វ.ត ចុះថ្ងៃទី៣០ ខែតុលា ឆ្នាំ២០២១ របស់លេខាធិការដ្ឋានរដ្ឋបាលសាលាដំបូងរាជធានីភ្នំពេញ។

ក្រឡាបញ្ជីបានអានលទ្ធផលកោសលវិច័យគ្រឿងញៀនលេខ ៣៣៨៦៣/២១ ម.ព.អ.ជ.ប.គ.ញ ចុះថ្ងៃទី០៨ ខែធ្នូ ឆ្នាំ២០២១ របស់មន្ទីរពិសោធន៍នៃអគ្គលេខាធិការដ្ឋានអាជ្ញាធរជាតិប្រយុទ្ធប្រឆាំង គ្រឿងញៀន ដែលបានដកហូតពីជនជាប់ចោទឈ្មោះ ៀង ឡើត, ៀង ខុម, ៀង សត្យា, ៀង ខាំសៃ និងឈ្មោះ ៀង សេងលី បង្ហាញថាសំណាក នៅក្នុងស្រោមសំបុត្របិទជិត មានហត្ថលេខាគណៈកម្មការ និងស្នាមមេដៃឈ្មោះ ៀង ឡើត, ៀង ខុម, ៀង សត្យា, ៀង ខាំសៃ និងឈ្មោះ ៀង សេងលី ជា គ្រឿងញៀនប្រភេទក្រាមម្សៅឈ្មោះមេតំហ្វេតាមីន ដែលមានកម្រិតភាពសុទ្ធ ១៧.៥៦% នៃទម្ងន់សរុប វាស្ថិតក្នុងតារាងទី២ មាត្រា៥ ចំណាត់ថ្នាក់គ្រឿងញៀនដូចមានចែងលម្អិត ក្នុងតារាងឧបសម្ព័ន្ធ ច្បាប់ស្តីពីការត្រួតពិនិត្យគ្រឿងញៀន។

តំណាងអយ្យការបានឆ្លើយសេចក្តីសន្និដ្ឋានប្តឹងសុំ

ក្រោយពីបានពិនិត្យឯកសារនៅក្នុងសំណុំរឿង និងស្តាប់ចម្លើយរបស់ជនជាប់ចោទ តំណាង អយ្យការ យល់ឃើញថា តាមចម្លើយសារភាពរបស់ឈ្មោះ ៀង ឡើត, ៀង ខុម, ៀង ខាំសៃ នៅដំណាក់កាលមន្ត្រីនគរបាលយុត្តិធម៌ មានភាពស៊ីសង្វាក់គ្នាជាមួយឯកសាររបស់មន្ត្រីនគរបាល យុត្តិធម៌ ដែលអាចបញ្ជាក់បានថាមានអង្គហេតុ រក្សាទុក ដឹកជញ្ជូន និងជួញដូរដោយខុសច្បាប់នូវ សារធាតុញៀន ដែលបានប្រព្រឹត្តចាំតាំងពីឆ្នាំ២០១៨ រហូតដល់ថ្ងៃទី២៩ ខែតុលា ឆ្នាំ២០២១ ប្រាកដមែន។ ឃើញថាជនជាប់ចោទទាំងអស់បានឆ្លើយបដិសេធថាទៅដំណាក់កាលស៊ើបសួរ និង ជំនុំជម្រះ ដោយបានបដិសេធចម្លើយនៅដំណាក់កាលសមត្ថកិច្ច និងគ្រឿងញៀនដែកបានដកហូត ក៏ដូចជាស្នាមមេដៃលើវត្ថុតាង ថាគ្មានមូលដ្ឋានច្បាស់លាស់ និងពុំមានបង្ហាញភស្តុតាងជាឯកសារ សម្ភារៈ និងសាក្សីណាមួយផង ដើម្បីគាំទ្រការបដិសេធរបស់ខ្លួនដែលឆ្លើយនិងផ្តិតមេដៃលើឯកសារ នោះទេ។ ម្យ៉ាងវិញទៀត ជនជាប់ចោទក៏មិនបានបង្ហាញភស្តុតាងណាមួយ តាមការឆ្លើយបំភ្លឺ នៅចំពោះមុខនគរបាលយុត្តិធម៌ ក៏ដូចជាការផ្តិតស្នាមមេដៃនៅនៅចំពោះមុខមន្ត្រីនគរបាលយុត្តិធម៌ផង ដែលធ្វើឡើងក្រៅឆន្ទៈរបស់ខ្លួន ឬការចាប់បង្ខំលើរូបរាងកាយច្រើន ឬ សមាជិកគ្រួសារណាមួយរបស់ ពួកគេទេ។ ហេតុដូច្នេះ អយ្យការយល់ឃើញថាការឆ្លើយដោះសាររបស់ជនជាប់ចោទ គឺមិនត្រឹមត្រូវទេ។

យល់ឃើញថា តាមលទ្ធផលកោសល្យវិច័យគ្រឿងញៀនលេខ ៣៣៨៦៣/២១ ម.ព.អ.ជ.ប.គ.ញ ចុះថ្ងៃទី០៨ ខែធ្នូ ឆ្នាំ២០២១ របស់មន្ទីរពិសោធន៍នៃអគ្គលេខាធិការដ្ឋានអាជ្ញាធរជាតិប្រយុទ្ធប្រឆាំង គ្រឿងញៀន គឺជាគ្រឿងញៀនប្រភេទក្រាមម្សៅឈ្មោះមេតំហ្វេតាមីន ដែលមានកម្រិតភាពសុទ្ធ ១៧.៥៦% នៃទម្ងន់សរុប វាស្ថិតក្នុងតារាងទី២ មាត្រា៥ ចំណាត់ថ្នាក់គ្រឿងញៀនដូចមានចែងលម្អិត ក្នុងតារាងឧបសម្ព័ន្ធច្បាប់ស្តីពីការត្រួតពិនិត្យគ្រឿងញៀន។

យល់ឃើញថា អំពើរបស់ជាប់ចោទទាំងអស់ដែលបានទិញគ្រឿងញៀនពីប្រទេសថៃ ដើម្បីលក់ បន្តនៅក្នុងប្រទេសកម្ពុជា ដើម្បីទទួលបានប្រាក់ចំណេញទើបត្រូវបានច្បាប់បញ្ញត្តិជាអំពើ រក្សាទុក ដឹកជញ្ជូន និងជួញដូរដោយខុសច្បាប់នូវសារធាតុញៀន។

យល់ឃើញថា ជនជាប់ចោទនីតិជនមានស្មារតីគ្រប់គ្រាន់ និងមិនមានសញ្ញាណណាមួយ ឬឯកសារណាមួយដែលបញ្ជាក់ថាពួកគេខ្លួនជាជនវិបល្លាសស្មារតីទាំងស្រុង ឬមួយផ្នែក ក៏ដូចជាមាន សមត្ថភាពគ្រប់គ្រាន់ក្នុងការទទួលខុសត្រូវ។

ហេតុដូច្នេះ តំណាងអយ្យការ យល់ឃើញថាមានភស្តុតាងដាក់បន្ទុកគ្រប់គ្រាន់ លើជនជាប់ ចោទឈ្មោះ: [REDACTED] នឿត, [REDACTED] ខុម, [REDACTED] ខាំសៃ, [REDACTED] សត្យា និងឈ្មោះ: សល់ សេងលី ពីបទ រក្សាទុក ដឹកជញ្ជូន និងជួញដូរដោយខុសច្បាប់នូវសារធាតុញៀន ប្រព្រឹត្តនៅក្នុងប្រទេសកម្ពុជា អំឡុង ឆ្នាំ២០១៨ រហូតដល់ថ្ងៃទី២៩ ខែតុលា ឆ្នាំ២០២២ តាមបញ្ញត្តិមាត ៤០ នៃច្បាប់ស្តីពីការត្រួតពិនិត្យ គ្រឿងញៀន។ ស្នើសុំប្រធានក្រុមប្រឹក្សាពិនិត្យសម្រេចទៅតាមផ្លូវច្បាប់។

មេធាវីការពារសិទ្ធិឱ្យជនជាប់ចោទបានឆ្លើយតបក្តីសន្និដ្ឋានការពារ សីម សត្យា

ឆ្លងតាមត្រួតពិនិត្យសំណុំរឿង ការសាកសួរដេញដោល និងចម្លើយជនជាប់ចោទទាំងប្រាំនាក់ បានឆ្លើយបដិសេធ ចម្លើយដែលបានឆ្លើយនៅនគរបាលក្រសួងមហាផ្ទៃ។ តាមចម្លើយ អាត នឿត ឃើញថាគាត់រឿងញៀនទាំងបីកន្លែងនោះគឺខ្លួនមិនបានដឹងនោះទេ ទីមួយនៅខេត្តព្រះវិហារ គឺទៅយក តាមការបញ្ជាររបស់ឈ្មោះ: [REDACTED] ថេង ទីពីរ គឺអង្គហេតុចាប់ខ្លួននៅភ្នំពេញ គឺពួកគេមិនដឹងថា ក្នុងកាបូបជាគ្រឿងញៀន គឺយកកាបូបទៅឱ្យឈ្មោះ: [REDACTED] ថេង ហើយបានយកមកពីក្នុងបន្ទប់របស់ ឈ្មោះ: [REDACTED] ថេង ទីបីគឺដកយកពីក្នុងបន្ទប់របស់ឈ្មោះ: សីម សត្យា តែតាមចម្លើយរបស់ឈ្មោះ: [REDACTED] នឿត ថាឈ្មោះ: [REDACTED] ថេង ជាអ្នកឱ្យយកទៅទុកក្នុងបន្ទប់របស់ឈ្មោះ: [REDACTED] សត្យា។ តាមចម្លើយរបស់ឈ្មោះ: [REDACTED] សត្យា បាមឆ្លើយបដិសេធថាគាត់មិនបានប្រើឈ្មោះ: [REDACTED] នឿត ឡើងទៅថែអោយទៅយកថ្នាំឱ្យខ្លួននោះទេ ។ បើតាមចម្លើយរបស់ [REDACTED] នឿត បានបញ្ជាក់ថាឈ្មោះ: [REDACTED] ថេង អោយយកថង់ឥវ៉ាន់ដាក់លើឡាន តែមិនបានដឹងថាជាអ្វីនោះទេ គឺតាមការបញ្ជាររបស់ ឈ្មោះ: [REDACTED] ថេង ហេតុនេះ ឈ្មោះ: [REDACTED] ថេង គឺជាម្ចាស់នៃបទល្មើសដែលបង្កើតជាអង្គហេតុ ហើយទំលាក់កំហុសឱ្យជនទាំងប្រាំ ដោយអោយកាន់យកកាបូបរបស់ឈ្មោះ: [REDACTED] ថេង ទាំងអស់។

ស្នើសុំឱ្យតុលាការ បើកការស៊ើបអង្កេតលើឈ្មោះ ៖ ៖ ថេង ដើម្បីស្វែងរកថាតើលើនរណាជាម្ចាស់ គ្រឿងញៀនពិតប្រាកដ។

មេធាវីការពារសិទ្ធិឱ្យជនជាប់ចោទបានធ្វើសេចក្តីសន្និដ្ឋានការពារ សល់ សេងលី

ក្រោយពីបានពិនិត្យលើសំណុំរឿង ចម្លើយរបស់ជនជាប់ចោទ ឃើញថាទាក់ទងទៅនឹងវិធានការ ញុះញង់ តាមរយៈឯកសារ និងចម្លើយរបស់ជនជាប់ចោទ ឃើញថា ពួកគាត់មិនបានដឹងរឿងអ្វី នោះទេ ដោយឡែកឈ្មោះ ៖ ៖ ថេង មិនមានចម្លើយមកតុលាការនោះទេ។ ហើយថ្នាំញៀននោះគឺ ជារបស់ឈ្មោះ ៖ ៖ ថេង តើការប្រើវិធានការញុះញង់នេះមានភាពត្រឹមត្រូវឬទេ? តាមមត្រា ៤០ នៃ រក្សាទុក ដឹកជញ្ជូន និងជួញដូរដោយខុសច្បាប់នូវសារធាតុញៀន ប្រព្រឹត្តនៅក្នុងប្រទេសកម្ពុជា អំឡុងឆ្នាំ២០១៨ រហូតដល់ថ្ងៃទី២៩ ខែតុលា ឆ្នាំ២០២២ ឃើញថាពុំមានអង្គហេតុសម្រាប់ ចោទប្រកាន់កូនក្តីខ្លួននោះទេ។ ដោយកូនក្តីខ្លួននៅផ្ទះ ហើយចោទថា រក្សាទុក គ្រឿងញៀន សួរថា គ្រឿងញៀននោះនៅឯណា? ហើយដឹកជញ្ជូនកូនក្តីខ្លួនក៏មិនបានដឹកជញ្ជូនដែរ សួរថាតើកូនក្តីខ្លួនបាន ប្រព្រឹត្តដោយរបៀបណា? សំណូមពរឱ្យតុលាការមេត្តាចាត់របៀបស៊ើបសួរលើឈ្មោះ ៖ ៖ ថេក ថាតើជាថ្នាំញៀន របស់អ្នកណា។

មេធាវីការពារសិទ្ធិឱ្យជនជាប់ចោទបានធ្វើសេចក្តីសន្និដ្ឋានការពារ ៖ ៖ នឿត, ៖ ៖ ខុម

៖ ៖ ខាសែ

បន្ទាប់ពីបានសិក្សាលើសំណុំរឿង សិក្សាចម្លើយនៅនីតិវិធីស៊ើបសួរ និងនៅក្នុងអង្គសវនាការ បានបញ្ជាក់ឱ្យឃើញថា កូនក្តីរបស់ខ្លួនទាំងបីរូប មិនមានសញ្ញាណណាមួយ ដែលបានពាក់ព័ន្ធនឹង គ្រឿងញៀនឡើយ។ ជាក់ស្តែងឈ្មោះ ៖ ៖ ខាសែ ដែលបានស្នាក់នៅជាមួយឈ្មោះ ៖ ៖ សត្យា មិនបាន ដឹងថាមានកាបូបគ្រឿងញៀននោះទេ គឺគាត់មកដើម្បីទេសចរណ៍ប៉ុណ្ណោះ។ ដោយឡែកឈ្មោះ ៖ ៖ ខុម ក៏ជាអ្នកស្នាក់នៅជាមួយឈ្មោះ ៖ ៖ នឿត នៅភ្នំពេញ ក៏មិនបានដឹងថាមានកាបូបរក្សាទុក គ្រឿងញៀននោះដែរ។ ម្យ៉ាងទៀតឈ្មោះ ៖ ៖ នឿត ដែលត្រូវបានគេចោទប្រកាន់ថាបានកាន់កាបូប ដែលមានផ្ទុកគ្រឿងញៀនយកទៅដាក់ចូលទៅក្នុងបន្ទប់របស់ឈ្មោះ ៖ ៖ សត្យា និងបានយកទៅ ភ្នំពេញតាមចម្លើយ គឺឈ្មោះ ៖ ៖ ថេង ជាភ្នាក់ងារញុះញង់ឱ្យយកកាបូបតាំងតែពីដើមឡើយដែល ឈ្មោះ ៖ ៖ នឿត មិនបានដឹងឡើយ។ ទាំងនេះសរុបបញ្ជាក់ឱ្យឃើញថា កូនក្តីទាំងបីនាក់ ពីបញ្ហា គ្រឿងញៀននោះទេ ហេតុនេះនាំឱ្យមានបញ្ហាថ្មីដែរម្ចាស់ថ្នាំញៀនក៏ឈ្មោះ ៖ ៖ ថេង ស្នើសុំប្រធាន ក្រុមប្រឹក្សាបើកការស៊ើបអង្កេតលើឈ្មោះ ៖ ៖ ថេង ដើម្បីផ្តល់យុត្តិធម៌ឱ្យកូនក្តីខ្លួន។

ជនជាប់ចោទនិយាយសម្តីចុងក្រោយ

ជនជាប់ចោទឈ្មោះ ៖ ៖ សត្យា បានសុំឱ្យតុលាការរកយុត្តិធម៌ និងដោះលែងឱ្យមានសេរីភាព ។

ជនជាប់ចោទឈ្មោះ ៖ ៖ ខាសែ បានសុំឱ្យតុលាការដោះលែងឱ្យមានសេរីភាព ។

ជនជាប់ចោទឈ្មោះ ៖ ៖ នឿត បានសុំឱ្យតុលាការរកយុត្តិធម៌ និងដោះលែងឱ្យមានសេរីភាព ។

ជនជាប់ចោទឈ្មោះ ៖ ៖ ខុម បានសុំឱ្យតុលាការរកយុត្តិធម៌ និងដោះលែងឱ្យមានសេរីភាព ។

ជនជាប់ចោទឈ្មោះ: [REDACTED] សេចក្តី បានសុំឱ្យតុលាការរកយុត្តិធម៌ និងដោះលែងឱ្យមានសេរីភាព ។

ក្រោយពីបានស្តាប់ចម្លើយរបស់ជនជាប់ចោទ

ក្រោយពីបានស្តាប់សេចក្តីសន្និដ្ឋានពីសំរុបសំណាងអយ្យការ

ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិឱ្យជនជាប់ចោទ

ក្រោយពីបានពិនិត្យភស្តុតាង

ក្រោយពីបានពិភាក្សា ពិនិត្យ និងពិចារណាត្រឹមត្រូវតាមច្បាប់ហើយ

សំអាងហេតុ

នៅក្នុងរឿងក្តីនេះ នៅមិនទាន់មានភាពច្បាស់លាស់ ពាក់ព័ន្ធនឹងការស្តាប់ចម្លើយរបស់មន្ត្រីនគរបាល យុត្តិធម៌ ទាក់ទងទៅនឹងវិធានការបង្ក្រាបបទល្មើស និងវិធានការញុះញង់នៅឡើយ ដូច្នេះគប្បីតុលាការ សម្រេចចាត់របៀប ដើម្បីស៊ើបសួរបន្ថែមពាក់ព័ន្ធនឹងការស្តាប់ចម្លើយរបស់មន្ត្រី នគរបាលយុត្តិធម៌ អំពីការបង្ក្រាបបទល្មើសនិងវិធានការញុះញង់។

ហេតុដូច្នេះសម្រេច

១. ចាត់របៀបដើម្បីស៊ើបសួរបន្ថែម ពាក់ព័ន្ធនឹងការស្តាប់ចម្លើយរបស់មន្ត្រី នគរបាលយុត្តិធម៌ អំពីការបង្ក្រាបបទល្មើស និងវិធានការញុះញង់។

២. ចាត់តាំងលោក [REDACTED] ជាប្រធានក្រុមប្រឹក្សាជំនុំជម្រះទទួលភារកិច្ចនេះ។

សាលក្រមនេះជំនុំជម្រះជាសាធារណៈនៅថ្ងៃទី២២ ខែកញ្ញា ឆ្នាំ២០២២ ចំពោះមុខជនជាប់ចោទ និងប្រកាសជាសាធារណៈ នៅថ្ងៃទី១៩ ខែតុលា ឆ្នាំ២០២២ ។

បើកសិទ្ធិប្តឹងឧទ្ធរណ៍ក្នុងកំណត់ច្បាប់ ។

ក្រឡាបញ្ជីសវនាការ

ចៅក្រមប្រឹក្សា ចៅក្រមប្រឹក្សា

ប្រធានក្រុមប្រឹក្សាជំនុំជម្រះ

ហត្ថលេខា និងត្រា:

[REDACTED]

ហត្ថលេខា និងត្រា:

[REDACTED]

“បានចម្លងត្រឹមត្រូវតាមច្បាប់ដើម”

បានឃើញ

ថ្ងៃពុធ ៩រោច ខែអស្សុជ ឆ្នាំមាល ចត្វាស័ក ព.ស ២៥៦៦

ប្រធានក្រុមប្រឹក្សាជំនុំជម្រះ

កំពង់ឆ្នាំង, ថ្ងៃទី១៩ ខែតុលា ឆ្នាំ ២០២២

ក្រឡាបញ្ជីសវនាការ

